



अधिकतम 31.4 डिग्री

न्यूनतम 16.6 डिग्री

# हरिभूमि बालोद भूमि

रायपुर, गुरुवार 20 फरवरी 2025

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड़

12 विपरीत परिस्थितियों में साथ निभाना ही मित्र का सच्चा धर्म ...



11 एमबीबीएस फाइनेल की छात्रा हेमा ने बच्चों को ...



## खबर संक्षेप

### विवाह समारोह में करंट से बैंड वादक की मौत

गुरूर। ग्राम सनौद में सोमवार की रात विवाह समारोह में बैंड बाजा बजाने पहुंचे एक लड़के की करंट लगने से मौत हो गई। बताया जा रहा है कि टेंट के लोहे में करंट प्रवाहित हो रहा था, जिसे छूते ही वह झुलस गया। मौके पर मौजूद लोग उसे तत्काल जिला अस्पताल धमतर ले गए, लेकिन उसकी जान नहीं बचाई जा सकी। पुलिस ने मंगलवार को शव का पोस्टमार्टम कर परिजनों को सौंप दिया है। मामले की जांच की जा रही है। मृतक की पहचान घोषोपुरी निवासी 17 वर्षीय फलेश्वर यादव के रूप में हुई है। वह शादी समारोह में बाजा बजाने सनौद गांव आया हुआ था। बताया जा रहा है कि पंडाल में लगाए गए टेंट के लोहे के पाइप में कहीं से करंट आ गया, जिससे यह दर्दनाक हादसा हुआ। करंट लगते ही फलेश्वर जोर से चीखा और बेहोश होकर गिर पड़ा। साथी कलाकारों और ग्रामीणों ने उसे तुरंत धमतर जिला अस्पताल पहुंचाया, जहां डॉक्टरों ने उसे मृत घोषित कर दिया। घटना के बाद शादी की खुशियां मातम में बदल गईं। ग्रामीणों ने लापरवाही को लेकर नाराजगी जताई है। वहीं, पुलिस ने मामले की जांच शुरू कर दी है और टेंट में करंट आने के कारणों का पता लगाया जा रहा है।

दूटकर गिरा हाईटेशन तार खेतों में रखा पैरा हुआ राख

बालोद। किसानों द्वारा अपने मवेशियों को खिलाने के लिए खेतों में रखे पैरा पर 33 केवी तार टूटकर गिरने से पैरा जलकर खाक हो गया। प्राप्त जानकारी के अनुसार मालीघोरी से बालोद सब स्टेशन के बीच तारों के पास 33 केवी की विद्युत लाइन टूट गई। इस हेवी लाइन के टूटने से दो किसानों के खेतों में रखा पैराली जलकर राख हो गई। हालांकि इस घटना के समय खेत खलिहान के पास किसी व्यक्ति या अन्य जीव जंतु की आवाजाही नहीं होने से बड़ा हादसा टल गया। लोगों ने बताया कि उनके गांव से गुजरने वाली इस हेवी लाइन का मेंटेंस नहीं किया जाता है। ग्रामीणों ने बताया कि घटना के बाद लंबे समय तक लाइन में विद्युत का प्रवाह जारी रहा।

### दूटकर गिरा हाईटेशन तार खेतों में रखा पैरा हुआ राख

बालोद। किसानों द्वारा अपने मवेशियों को खिलाने के लिए खेतों में रखे पैरा पर 33 केवी तार टूटकर गिरने से पैरा जलकर खाक हो गया। प्राप्त जानकारी के अनुसार मालीघोरी से बालोद सब स्टेशन के बीच तारों के पास 33 केवी की विद्युत लाइन टूट गई। इस हेवी लाइन के टूटने से दो किसानों के खेतों में रखा पैराली जलकर राख हो गई। हालांकि इस घटना के समय खेत खलिहान के पास किसी व्यक्ति या अन्य जीव जंतु की आवाजाही नहीं होने से बड़ा हादसा टल गया। लोगों ने बताया कि उनके गांव से गुजरने वाली इस हेवी लाइन का मेंटेंस नहीं किया जाता है। ग्रामीणों ने बताया कि घटना के बाद लंबे समय तक लाइन में विद्युत का प्रवाह जारी रहा।

### किसान से मारपीट मामला दर्ज

बालोद। ग्राम खल्लारी में दो लोगों ने किसान से मारपीट कर धक्का देकर खेत में गिरा दिया। पुलिस के अनुसार लगन राम गांव के निवासी राम भरोसा को दोपहर 3 बजे खेत गया था। भाई राम भरोसा व भतीजा संतोष को खेत के मेड़ से पानी पाइप को ले जाने से मना करने पर दोनों ने गाली गलौज कर धमकी दी। राम भरोसा ने हाथ, मुक्का और संतोष ने डंडे से मारपीट की। मारपीट से पैर, हाथ में चोट लगी है। बालोद थाने में दो लोगों के खिलाफ धारा 115(2), 296, 3(5), 351(2) के तहत अपराध दर्ज किया गया है।

### जिले के नगरीय निकाय क्षेत्रों में आदर्श आचार संहिता समाप्त

बालोद। छत्तीसगढ़ राज्य निर्वाचन आयोग के निर्देशानुसार अपर कलेक्टर एवं उप जिला निर्वाचन अधिकारी चन्द्रकांत कौशिक ने आदेश जारी कर जिले के नगरीय निकायों में आदर्श आचार संहिता प्रभाव शून्य घोषित किया है। उल्लेखनीय है कि जिले में नगरीय निकाय आम निर्वाचन 2025 के अंतर्गत 15 फरवरी को मतगणना संपन्न हो गई है। इसके अंतर्गत जिले के नगर पालिका परिषद बालोद एवं दल्लीराजहरा, नगर पंचायत गुरूर, गुंडरदेही, डौण्डीलोहारा, डौण्डी, चिखलाकसा एवं अर्जुदा में आदर्श आचार संहिता प्रभाव शून्य घोषित की गई है।

**पाठक सूचना**

बालोद जिले में **हरिभूमि** समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9425559113, 9425565082  
दल्लीराजहरा - 9993246100



**चुनाव :** जिले में त्रिस्तरीय पंचायत आम निर्वाचन के तहत आज होगा द्वितीय चरण का मतदान

# ग्रामीण सरकार बनाने बालोद विकासखंड के 189 मतदान केन्द्रों में आज डाले जाएंगे वोट

हरिभूमि न्यूज़ | बालोद

जिले में त्रिस्तरीय पंचायत आम निर्वाचन के द्वितीय चरण के अंतर्गत बालोद विकासखंड के कुल 189 मतदान केन्द्रों में गुरूवार 20 फरवरी को मतदान होगा। राज्य निर्वाचन आयोग के निर्देशानुसार जिला प्रशासन द्वारा मतदान एवं मतगणना कार्य को सुचारू रूप से एवं सफलतापूर्वक संपन्न कराने के लिए सभी तैयारियां पूरी कर ली गई हैं।

उल्लेखनीय है कि त्रिस्तरीय पंचायत आम निर्वाचन के अंतर्गत गुरूवार 20 फरवरी को बालोद विकासखंड के जिला पंचायत क्षेत्र क्रमांक 09 एवं 10 सहित कुल 02 क्षेत्रों के लिए जिला पंचायत सदस्य का निर्वाचन संपन्न किया जाएगा। जिला पंचायत सदस्य के प्रत्येक क्षेत्रों में 03-03 अर्थात् 06 क्षेत्रों में कुल 06 अर्थात् चुनाव मैदान में हैं। इसी तरह जनपद पंचायत के 16 निर्वाचन क्षेत्रों में कुल 44 अर्थात् अपना भाग आजमा रहे हैं।

**जिला पंचायत क्षेत्र क्रमांक 9 एवं 10 के लिए कुल 6 अर्थात् 6 क्षेत्रों में चुनाव मैदान में**

**जनपद पंचायत के 16 निर्वाचन क्षेत्रों के लिए 44 उम्मीदवार आजमा रहे हैं भाग्य**



**हीरापुर में सरपंच निर्विरोध निर्वाचित, 59 ग्राम पंचायतों में होगा मतदान**

इसी तरह बालोद विकासखंड के कुल 60 ग्राम पंचायतों में से 01 ग्राम पंचायत हीरापुर में सरपंच पद के लिए निर्विरोध निर्वाचन की प्रक्रिया संपन्न हो चुकी है। इसलिए 20 फरवरी को सरपंच पद के लिए बालोद विकासखंड के केवल 59 पंचायतों में ही मतदान होगा। बालोद विकासखंड के 59 ग्राम पंचायतों में सरपंच पद के लिए होने वाले निर्वाचन के लिए कुल 243 अर्थात् अपनी किस्मत आजमा रहे हैं।

**निर्विरोध चुन लिए गए 395 वार्डों के पंच, आज 505 के लिए होगा मतदान**

क्षेत्र की सभी 60 ग्राम पंचायतों में वार्ड पंच के कुल 900 वार्डों में से 395 वार्डों के लिए निर्विरोध वार्ड पंच निर्वाचित किए गए हैं। इस तरह से बालोद विकासखंड के शेष 505 वार्डों के लिए 20 फरवरी को मतदान संपन्न किया जाएगा। कलेक्टर एवं जिला निर्वाचन अधिकारी के निर्देशानुसार बालोद विकासखंड के 189 मतदान केन्द्रों के लिए मतदान दल के अधिकारी-कर्मचारियों के अलावा जौनल अधिकारी, कार्यपालिका दफ्तराधिकारी तथा सुरक्षा बल के जवान आदि की तैनाती सुनिश्चित की गई है।

**सीईओ ने मतदान दलों को किया रवाना**



बालोद। त्रिस्तरीय पंचायत आम निर्वाचन के अंतर्गत जिला पंचायत के मुख्य कार्यपालन अधिकारी एवं रिटनिंग ऑफिसर डॉ. संजय कन्नोजे ने बुधवार को मतदान सामग्री वितरण केन्द्र स्वामी आत्मानंद हिंदी माध्यम स्कूल बालोद से मतदान दलों को हरी झण्डा दिखाकर मतदान केन्द्र के लिए रवाना किया। इस दौरान उन्होंने मतदान दल के अधिकारी-कर्मचारियों को निर्वाचन कार्य को सफलतापूर्वक संपन्न करने के लिए शुभकामनाएं भी दीं। उल्लेखनीय है कि मतदान कार्य में लगे सभी अधिकारी-कर्मचारी आत्मानंद हिंदी माध्यम स्कूल बुधवार सुबह से ही सामग्री वितरण केन्द्र में पहुंचकर मतदान सामग्री को प्राप्त कर उसका मिलान एवं अन्य जरूरी प्रक्रियाओं को पूरा किया। जिला पंचायत के मुख्य कार्यपालन अधिकारी एवं रिटनिंग ऑफिसर डॉ. संजय कन्नोजे एवं एसडीएम सुरेश साहू ने मतदान कर्मियों के बीच पहुंचकर उनका उत्साहवर्धन किया। इस दौरान अधिकारियों ने मतदान दल के अधिकारी-कर्मचारियों से आवश्यक जानकारी ली तथा उन्हें निर्वाचन के राष्ट्रीय कार्य को सफलतापूर्वक संपन्न करने के लिए शुभकामनाएं भी दीं। इस दौरान तहसीलदार आशुतोष शर्मा, जनपद पंचायत के मुख्य कार्यपालन अधिकारी जेएस राजपूत सहित अन्य अधिकारी-कर्मचारी उपस्थित थे।

**बुधवार सुबह सामग्री लेने स्वामी आत्मानंद हिंदी माध्यम स्कूल बालोद पहुंचे थे मतदान कर्मी**

## ब्लॉक के 16 वार्डों में पंच प्रत्याशियों को मिले बराबर वोट, टॉस से हुआ फैसला

हरिभूमि न्यूज़ | डौंडीलोहारा

ब्लॉक के पंचायतों के 16 वार्डों के पंचों का मत बराबर हो गया था। उसके बाद रिटनिंग ऑफिसर द्वारा बुधवार को दोनों पक्षों को बुलाकर पंचों निकालकर पंच निर्वाचित घोषित किया गया।

मिली जानकारी के अनुसार भेड़ी लो के टेकराम पटेल व ओकेश कुमार साहू में ओकेश कुमार साहू, गिधवा से गंगाराम, भालुकोन्हा (सु) से सुरेंद्र कुमार, सुरसुली से ममता यादव, अछोली से ममता कौशिक, कापसी से प्रभा देवांगन, दुधली से मधुकांता साहू, खैरा से चंपा ठाकुर, रानीतराई रोड से रेखा ठाकुर, हरदी से दशरथ राम



साहू, बीजभाटा से जनक लाल पटेल, अंडी से त्रिभुवन लाल निषाद, बुंदेली से पोषण कुमार उडके, भुंड़ी सु से सुरेखा बाई खुरश्याम, चेंद्रौन नवागांव से पुनीता बाई साहू, कुलेश्वरी पटेल, तथा गिधवा से द्रौपदी बाई देवांगन निर्वाचित घोषित की गई है। विदित हो कि ग्राम भेड़ी के पंच चुनाव मामला हाईकोर्ट में चला गया है, उसका फैसला अभी तक नहीं आया है। जबकि यहां फैसला हो चुका।

**त्रिस्तरीय पंचायत चुनाव के तहत पंच-सरपंच के लिए हुए मतदान का परिणाम घोषित**

हरिभूमि न्यूज़ | डौंडी

त्रिस्तरीय पंचायत चुनाव के तहत सोमवार को पंच-सरपंच के लिए हुए चुनाव का परिणाम बुधवार को घोषित किया गया। इसमें जहां कुछ महिलाओं ने 3 से 4 बार सरपंच का चुनाव जीत लिया, वहीं ग्राम पंचायत कामता के 4 बार के सरपंच को हार का सामना करना पड़ा।

डौंडी ब्लॉक के वनांचल क्षेत्र के ग्राम पंचायत घोटिया की पहिला सरपंच ममता मंडावी ने चौथी बार लगातार जीत हासिल की है। वे 2010 से लगातार ग्राम पंचायत घोटिया के सरपंच का दायित्व निर्वहन करती आ रही हैं। इस बार भी हुए चुनाव में गांव के लोगों ने

## लगातार चौथी बार सरपंच बनीं ममता तीन बार के सरपंच धनसिंह ने खाई मात



उन्हें 663 वोट देकर 267 वोटों से जीत दिलवाई।

इसी प्रकार ग्राम पंचायत साल्हे की सरपंच संगीता नेताम तीसरी बार सरपंच बनीं हैं। इस बार उन्होंने 28 वोटों से जीत दर्ज की है। उनके साथ चुनाव मैदान में उतरे अंगद टेकाम को 131, लखन भुवों को 84, नरोत्तम कोराम को 28, टीकम ओटी को 182, वीरेंद्र ताराम को 236 और

देवेंद्र कचलाम को 112 वोट मिले हैं। इसी तरह ग्राम पंचायत कांडे की चंद्रलेखा पायला दूसरी बार सरपंच चुन ली गई हैं, उन्हें 424 वोट तथा उनके निकटतम प्रतिद्वंद्वी सीताराम चुरेंद्र को 320 वोट मिले और 20 वोट निरस्त हुए। इस प्रकार चंद्रलेखा पायलाने 84 वोट से चुनाव जीत लिया। एक ओर जहां महिलाओं ने लगातार जीत हासिल

की है, वहीं दूसरी ओर ग्राम पंचायत कामता के 4 बार के सरपंच धनसिंह नायक को जबरदस्त हार सामना करना पड़ा। पहली बार चुनाव मैदान में उतरे गांव के बुधर सिंह भुआय को 865 वोट और धनसिंह को 296 वोट मिले। ग्रामीण प्रामोण भूपत सिंह आंचला, तेज सिंह अंचला ने बताया कि बीते पंचवर्षीय में धनसिंह की पत्नी रेखा बाई नायक सरपंच थीं। वहीं, उनसे पूर्व धनसिंह अलग-अलग पीरियड में तीन बार सरपंच रह चुके हैं। गांव के लोग परिवर्तन चाह रहे थे, इसलिए नये प्रत्याशी को वोट देकर जितवा दिया। इसी तरह ग्राम पंचायत चिहरो में कमीथला गावड़ ने 24 वोट से चुनाव जीती है।

## निर्वाचन अधिकारी ने विजयी जनपद सदस्य प्रत्याशियों के नाम की घोषणा की डौंडी विकासखंड के विजेता प्रत्याशियों को मिल प्रमाण पत्र

हरिभूमि न्यूज़ | डौंडी

त्रिस्तरीय पंचायत चुनाव में जीतकर आने वाले पंच सरपंच और जनपद सदस्यों को बुधवार को डौंडी के चुनाव कार्यालय शासकीय आईटीआई में मतपत्र लेखा सारिणीकरण के बाद विजेता प्रत्याशियों को प्रमाण पत्र का वितरण किया गया। निर्वाचन अधिकारी तहसीलदार देवेंद्र कुमार नेताम और जनपद पंचायत डौंडी के सीईओ डीडी मंडले ने प्रमाण पत्र प्रदान किया।

निर्वाचन अधिकारी द्वारा जनपद सदस्य के विजयी प्रत्याशियों की घोषणा की गई। जारी सूची के अनुसार जनपद क्षेत्र



क्रमांक 1 चिपरा से आशा आर्य ग्राम धुरवाटोला, क्षेत्र 2 भैंसबोड़ से बिसनतन प्रकाश आर्य, ग्राम गुजरा, क्षेत्र 03 अडजाल से प्रीति बाई उर्वशा, ग्राम खलारी, क्षेत्र क्रमांक 4 से संजय मंजू बेस ग्राम कुसुमकसा, क्षेत्र 5 बिटाल से ज्ञमित बाई ग्राम बिटाल, क्षेत्र 06

सिंगनवाही से कुलदीप राम साहू, ग्राम साल्हे, क्षेत्र 07 कामता से शिव प्रसाद बारला, ग्राम ठेमाबुजुर्ग, क्षेत्र क्रमांक 8 सल्हाईटोला साधना सोरी ग्राम अकोला, क्षेत्र क्रमांक 9 से शिवगिरी चुरेंद्र ग्राम खेरवाही, क्षेत्र क्रमांक 10 छिंदगांव मुकेश कोडों ग्राम पेवारी, क्षेत्र क्रमांक 11 मरदेल तुलेश्वर कुमार हिचामी ग्राम साल्हे, क्षेत्र क्रमांक 12 अवारी ईश्वरी बाई देशलहरे ग्राम कांडे, क्षेत्र 13 पचेड़ा से पुनीत राम सेन ग्राम डोरीटोला, क्षेत्र 14 भरीटोला से रत्ना हिरवानी ग्राम पटेली, क्षेत्र क्रमांक 15 आमाडुला से भोलाराम नेताम ग्राम सिंधोला निवासी को प्रमाण पत्र प्रदान किया गया।

online Booking- [www.tripuryatra.com](http://www.tripuryatra.com)

**श्रीनगर, गुलमर्ग, सुलमर्ग**

**9 दिन**

19 मार्च से 27 मार्च 2025, 16 अप्रैल से 24 अप्रैल 2025  
07 मई से 15 मई 2025, 04 जून से 12 जून 2025

राशि-स्वीपर 12500/-, 3 एसी 22,500/- (+5% GST)

Since-2007

**श्री त्रिपुर तीर्थ यात्रा सेवा समिति**

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:- 7354-411411

# आप की महापौर प्रत्याशी सहित 14 की जमानत जब्त, 150 पार्षद भी नहीं बचा पाए

हरिभूमि न्यूज ▶▶▶ रायपुर

रायपुर नगर निगम चुनाव 2025 में महापौर पद के चुनाव में पराजित होने वाली 15 महिला प्रत्याशियों में कांग्रेस की दीपिका दुबे को छोड़कर अन्य कोई भी प्रत्याशी अपनी जमानत राशि बचा नहीं पाया।

यहां तक कि तीसरे नंबर पर जीत की दवेदार मानी जा रही आम आदमी पार्टी की प्रत्याशी डा. शुभांगी तिवारी भी अपनी जमानत बचा पाने में कामयाब नहीं रही। इसी प्रकार पार्षद पद के लिए निगम से 306 प्रत्याशियों ने चुनाव लड़ा है। इनमें निर्वाचित हुए 70 प्रत्याशियों के अलावा हारे 336 प्रत्याशियों में 86 ही अपनी जमानत राशि बचा पाने में कामयाब रहे, वहीं 150 प्रत्याशियों की जमानत जब्त हो गई।



कांग्रेस प्रत्याशी की भी जमानत जब्त

निगम के पार्षद चुनाव में जमानत राशि नहीं बचा पाने वालों में शिवसेना, आप, बसपा सहित क्षेत्रीय पार्टियों के साथ निर्दलीय प्रत्याशियों के अलावा एक कांग्रेस प्रत्याशी भी शामिल है। बाबू जगजीवन राम वार्ड क्रमांक-53 में भाजपा-कांग्रेस सहित 9



प्रत्याशियों ने चुनाव लड़ा। इनमें भाजपा प्रत्याशी मनोज जांगड़े ने रिकार्ड मतों से जीत हासिल की, जिसके कारण इस वार्ड से कांग्रेस सहित अन्य प्रत्याशियों को बहुत कम वोट मिलने के कारण उनमें से एक भी प्रत्याशी अपनी जमानत बचा नहीं पाया। इसमें कांग्रेस प्रत्याशी भी शामिल है, जिसे 532 वोट ही मिले हैं।

## जमानत राशि जबती से प्रशासन को हुई मोटी कमाई

विधानसभा और लोकसभा चुनाव की तरह नगर निगम चुनाव में भी प्रत्याशियों की जमानत राशि जबती से प्रशासन को मोटी कमाई हुई है। इस चुनाव में महापौर पद से 16 महिला प्रत्याशी मैदान पर थीं, जिनमें से निर्वाचित हुए कांग्रेस प्रत्याशी की जमानत राशि ही लौटाई जाएगी। शेष 14 हारी प्रत्याशियों की जमानत राशि जब्त की जाएगी। महापौर पद के लिए महिला वर्ग को जमानत राशि में 50 प्रतिशत की छूट दी गई थी, जिसके कारण प्रत्येक प्रत्याशी से 10 हजार रुपए जमानत राशि जमा कराई गई थी। इस तरह 14

प्रत्याशियों का एक लाख 40 हजार रुपए जब्त किया गया है। इसी प्रकार पार्षद पद के लिए भी महिला वर्ग के साथ अनुसूचित जनजाति, अनुसूचित जाति एवं पिछड़ा वर्ग को 50 प्रतिशत की छूट दी गई थी। इस तरह छूट प्राप्त प्रत्याशी से ढाई हजार रुपए एवं सामान्य प्रत्याशी से 5 हजार रुपए की जमानत राशि जमा कराई गई थी। पार्षद पद के 150 प्रत्याशियों के करीब 5 लाख रुपए जब्त किए जाने की संभावना है। इस तरह महापौर और पार्षद प्रत्याशियों की जमानत राशि के रूप में प्रशासन को करीब साढ़े 6 लाख रुपए की मोटी कमाई हुई है।

## इस कारण होती है जमानत राशि जब्त

चुनाव में जमानत जब्त होने का मतलब है कि यदि किसी उम्मीदवार को निर्धारित न्यूनतम वोट प्रतिशत नहीं मिलता है, तो उसकी जमानत राशि जब्त कर ली जाती है। यह प्रावधान भारतीय चुनावी कानून के तहत लागू है। जमानत राशि को उम्मीदवार के द्वारा चुनावी नामांकन के दौरान जमा किया जाता है और यदि वह उम्मीदवार चुनाव में कुल वोटों का 1/6 यानी 16.66 प्रतिशत वोट हासिल नहीं करता है, तो उसकी जमानत जब्त कर ली जाती है।

## नियम के तहत जमानत जब्त

चुनाव आयोग के नियम के तहत कुल वोटों का 1/6 प्रतिशत प्रत्याशी को वोट हासिल करना होता है। निर्धारित वोट हासिल नहीं करने वाले प्रत्याशियों की जमानत जब्त होगी।

- उमाशंकर बंदे, जिला उप निर्वाचन अधिकारी रायपुर

## खबर संक्षेप

### बिरगांव की जनसमस्याओं को लेकर ज्ञापन सौंपा

रायपुर। नगर निगम बिरगांव के क्षेत्र की जनसमस्याओं लेकर भाजयुर्मा के कार्यकर्ताओं ने मंगलवार को नगर निगम आयुक्त से मुलाकात कर ज्ञापन सौंपा। इस मौके पर युवा नेता गौतम साहू ने बताया कि निगम आयुक्त को समस्याओं से अवगत कराया एवं जल्द से जल्द निराकरण करने के लिए सापन सौंपा। ज्ञापन देने वालों में भारतीय जनता युवा मोर्चा बिरगांव मंडल के पूर्व महामंत्री सौरभ वर्मा, मोनू मानिकपुरी, दाऊलाल साहू एवं अन्य कार्यकर्ता उपस्थित रहे।

### हाउसिंग बोर्ड कालोनियों से जल कर वसूली

रायपुर। जेन 9 राजस्व विभाग द्वारा मंगलवार से नगर निगम क्षेत्र की बकायादार हाउसिंग बोर्ड आवासीय कॉलोनीयों से बकाया राजस्व वसूली करने कायदा प्रारंभ कर दी गयी। आज परसुलीडीह हाउसिंग बोर्ड आवासीय कॉलोनी से जलकर के बकाया 73 लाख रुपये वसूलने कायदा प्रारंभ कर दी गयी। इसी प्रकार हाउसिंग बोर्ड की अन्य आवासीय कॉलोनीयों पर बकाया करीब 4 से 5 करोड़ रुपये के जल कर की नियमानुसार कड़ाई से वसूली करने निगम अमल जुट गया है।

### ईवीएम से चुनाव जीतती है भाजपा : सनी

रायपुर। छत्तीसगढ़ मदनगढ़ जिला पंचायत चुनाव में कांग्रेस के सभी प्रत्याशियों ने जीत हासिल कर कांग्रेस को मजबूत किया। छत्तीसगढ़ भवन एवं अन्य सन्निर्माण कर्मकार कल्याण मंडल के पूर्व अध्यक्ष सुशील सन्नी अग्रवाल ने सभी जीते हुए प्रत्याशियों को बधाई देते हुए कहा कि भाजपा की कथनी और करनी में काफी अंतर है, एक तरफ नगर निकाय चुनाव में भाजपा ईवीएम मशीन से चुनाव जीत हासिल कर रही है, दूसरी तरफ जिला पंचायत चुनावों में इनका खाता तक नहीं खुल रहा है, जो काफी विचाराणीय है। श्री अग्रवाल ने कहा, बैलेट से चुनाव होने पर पारदर्शिता होती है, आगे बैलेट से समस्त चुनाव हों, जिस पर राष्ट्रीय दल के हमारे समस्त नेताओं को इस पर जमीनी स्तर पर आंदोलन करने की जरूरत है। ताकि ईवीएम मशीन पूर्ण रूप से बंद हो सके, जनता और जनप्रतिनिधियों को अधिकार है, यह जानने का कि आखिर उनका मत किस पार्टी को पड़ा है। सुशील सन्नी अग्रवाल ने कहा, जादूगर की जान तोते में होती है, उसी तरह भाजपा की जान ईवीएम में स्थापित है।

## मुख्यमंत्री से मिले रायपुर, बिलासपुर, दुर्ग और धमतरी के महापौर और पार्षद

# साय बोले- अटल विश्वास पत्र के वादों को पूरा करने में महापौर-पार्षदों की भूमिका होगी अहम

हरिभूमि न्यूज ▶▶▶ रायपुर

मुख्यमंत्री विष्णु देव साय ने प्रदेश के सभी नगरीय निकायों के महापौर एवं पार्षदों से कहा, वार्डों का समग्र विकास उनकी प्राथमिकता में होना चाहिए। जनसुविधाओं को बेहतर बनाने के लिए हरसंभव प्रयास किए जाएं, ताकि हर नागरिक को बुनियादी सुविधाएं सहज रूप से मिल सकें। सभी पार्षद अपने वार्ड के लोगों से निरंतर संपर्क बनाए रखें और उनकी समस्याओं का त्वरित समाधान सुनिश्चित करें। हमारे अटल विश्वास पत्र के वादों को पूरा करने में महापौर और पार्षदों की भूमिका अहम होगी। मुख्यमंत्री साय ने कहा, भाजपा को नगरीय निकाय चुनाव में ऐतिहासिक जीत मिली है, जो जनता के हमारी सरकार पर विश्वास को दर्शाता है। यह जीत संगठन के नेताओं से लेकर जमीनी कार्यकर्ताओं तक के परिश्रम का परिणाम है। अब हमें जनता की अपेक्षाओं पर खरा उतरना है और अटल विश्वास पत्र में किए गए वादों को पूरा करना है। इसमें महापौर एवं पार्षदों की भूमिका सबसे अहम होगी, क्योंकि वे सीधे जनता से जुड़े हुए हैं।



### जनता से लगातार संपर्क करें

मुख्यमंत्री श्री साय ने यह भी कहा कि नगरीय निकायों के सभी महापौर और पार्षद अपने क्षेत्र में स्वच्छता, बिजली, पानी एवं अन्य बुनियादी सुविधाओं की उपलब्धता सुनिश्चित करें। जनता से लगातार संपर्क बनाए रखें और उनकी समस्याओं का त्वरित निराकरण करें, अपने क्षेत्र में घूमकर समस्याओं को जानें, इससे प्रशासनिक कसावट आएगी और विकास को गति मिलेगी।

### सीएम से मिले ये महापौर

मुख्यमंत्री श्री साय ने अपने निवास पर रायपुर, बिलासपुर, दुर्ग एवं धमतरी नगर निगम के नवनिर्वाचित महापौर और पार्षदों से मुलाकात कर उन्हें जीत की बधाई तथा सफल कार्यकाल की शुभकामनाएं दीं। इस अवसर पर विधायक गजेन्द्र यादव, धमतरी के नवनिर्वाचित महापौर जगदीश रामू रोहरा, दुर्ग की महापौर अलका बाघमार, रायपुर की महापौर मीनल चौबे, बिलासपुर की महापौर पूजा विद्यानी, रायपुर उपखण्ड सररोज पांडेय, भाजपा महिला मोर्चा की प्रदेश अध्यक्ष शालिनी राजपूत सहित अन्य निकायों के पार्षद उपस्थित रहे।



### मेयरो से मिले सीएम, कहा- अब वार्डों का हो समग्र विकास

मुख्यमंत्री विष्णु देव साय ने प्रदेश के सभी नगरीय निकायों के महापौर एवं पार्षदों से कहा है कि वार्डों का समग्र विकास उनकी प्राथमिकता में होना चाहिए। जनसुविधाओं को बेहतर बनाने के लिए हरसंभव प्रयास किए जाएं, ताकि हर नागरिक को बुनियादी सुविधाएं सहज रूप से मिल सकें। सभी पार्षद अपने वार्ड के लोगों से निरंतर संपर्क बनाए रखें और उनकी समस्याओं का त्वरित समाधान करें। श्री साय ने नव निर्वाचित मेयरो से मुलाकात की।

### नव निर्वाचित मेयरो से की मुलाकात

मुख्यमंत्री विष्णु देव साय ने अपने निवास पर दुर्ग एवं धमतरी नगर निगम के नवनिर्वाचित महापौर और पार्षदों से मुलाकात कर उन्हें जीत की बधाई और सफल कार्यकाल की शुभकामनाएं दीं। इस अवसर पर विधायक गजेन्द्र यादव, धमतरी के नवनिर्वाचित महापौर जगदीश रामू रोहरा, दुर्ग की महापौर अलका बाघमार सहित अन्य निकायों के पार्षद उपस्थित रहे। मुख्यमंत्री से उनके निवास पर रायपुर एवं बिलासपुर नगर निगम की नव निर्वाचित महापौर मीनल चौबे एवं पूजा विद्यानी ने मुलाकात की। श्री साय ने उन्हें नव दायित्व के लिए बधाई एवं सफल कार्यकाल हेतु हार्दिक शुभकामनाएं दीं। इस अवसर पर भारतीय जनता पार्टी की राष्ट्रीय उपखण्ड सररोज पांडे, भाजपा महिला मोर्चा की प्रदेश अध्यक्ष शालिनी राजपूत उपस्थित रही।

## एमबीबीएस फाइनल की छात्रा हेमा ने बच्चों को दिया केरियर मार्गदर्शन



हरिभूमि न्यूज ▶▶▶ बालोद

एमबीबीएस फाइनल ईयर की छात्रा हेमा गुप्ता ने पीएम श्री स्कूल में बच्चों को केरियर मार्गदर्शन दिया। पीएम श्री शासकीय प्राथमिक शाला गुण्डरदेही में बच्चों को स्मार्ट स्टडी, बच्चों के खान-पान व हाइजीन एवं अच्छी आदतों के बारे में एमबीबीएस फाइनल ईयर की छात्रा हेमा गुप्ता ने विस्तार पूर्वक मार्गदर्शन किया। उन्होंने बताया कि उन्होंने स्वयं सेल्फ स्टडी करके

एमबीबीएस की परीक्षा उत्तीर्ण की थी। उन्होंने बताया कि कोई भी मुकाम हासिल करने के लिए उसकी तैयारी बचपन से ही होनी चाहिए। बच्चे सोशल मीडिया से जितना दूर रहेंगे, वे अपने लक्ष्य की प्राप्ति उतनी ही आसानी से कर सकेंगे। उन्होंने विशेष रूप से बालिकाओं को गुड टच, बैड टच के बारे में बताया। इस दौरान प्रुधान पाठिका सविता यादव, सहायक शिक्षक पुनेश्वर साहू, सहायक शिक्षक नेहा गुप्ता व योग शिक्षक प्रकाश देशमुख उपस्थित थे।

## पंचायत चुनाव: पुलिस ने निकाला पल्लेग मार्च

हरिभूमि न्यूज ▶▶▶ बालोद

त्रिस्तरीय पंचायत चुनाव के मद्देनजर बालोद पुलिस ने पल्लेग मार्च निकाला। पुलिस अधीक्षक बालोद के निर्देशन में पंचायत चुनाव के द्वितीय चरण में बालोद थाना क्षेत्र में पल्लेग मार्च निकाला गया। 20 फरवरी को बालोद विकासखण्ड में पंचायत चुनाव के लिए मतदान होना है, जिसके मद्देनजर सुरक्षित, निष्पक्ष चुनाव कराने एवं मतदाताओं द्वारा निर्भय होकर मतदान करने के उद्देश्य से पुलिस अधीक्षक बालोद एस.आर.भगत के निर्देशन एवं अतिरिक्त पुलिस अधीक्षक अशोक जोशी एवं अतिरिक्त पुलिस अधीक्षक मोनिका ठाकुर के मार्गदर्शन में एसडीओपी देवांश सिंह राठौर, निरीक्षक बालोद थाना रविशंकर पांडे द्वारा थाना क्षेत्र के ग्रामों में पल्लेग मार्च किया गया।



जनपद पंचायत बालोद अंतर्गत हीरापुर, सिवनी, झलमला, जगतरा, जमरूवा, करहीभदर, निपानी, पिपरछेदी, चरवाही, बिरतारा, भंडियानवागव, परसोदा, ग्राम पड़कीभाट, नेवारीखुर्द, नेवारीकला, लाटाबोद, देवीनवागांव, सुंदरा, जगन्नाथपुर, सांकरा, कोहांगाटाला, जुंघेरा, तरीद में 100 जवानों के साथ पल्लेग मार्च किया गया। एसडीओपी बालोद देवांश सिंह राठौर एवं निरीक्षक बालोद रविशंकर पांडे के नेतृत्व में जनपद पंचायत बालोद क्षेत्र में पैदल मार्च कर सभी मतदान केंद्रों का निरीक्षण किया गया, इस दौरान लोगों से अपील की गई कि अधिक मतदान में भाग लें एवं निर्भीक निष्पक्ष होकर मताधिकार का उपयोग करें। बालोद पुलिस ने समस्त मतदाताओं से अपील की कि अपने सभी अपने मताधिकार का उपयोग करें एवं मजबूत लोकतंत्र को बनाने में अपना योगदान दें।

## सुशासन को सुदृढ़ करने सीईजीआईएस और टीआरआई के साथ हुआ एमओयू

# भ्रष्टाचार पर कसेगा शिकंजा, आम जनता को सरकारी योजनाओं का मिलेगा लाभ

हरिभूमि न्यूज ▶▶▶ रायपुर

प्रदेश में शासन की पारदर्शिता, जवाबदेही और प्रभावी प्रशासन सुनिश्चित करने के लिए छत्तीसगढ़ सरकार ने एक ऐतिहासिक कदम उठाया है। मुख्यमंत्री विष्णु देव साय की उपस्थिति में सुशासन एवं अभिसरण विभाग ने सेंटर फॉर इंफ्रेक्चर गवर्नेंस ऑफ इंडियन स्टेट्स (सीईजीआईएस) और ट्रांसफॉर्मिंग रूरल इंडिया (टीआरआई) के साथ समझौता ज्ञापन (एमओयू) पर हस्ताक्षर किए। इस साझेदारी से प्रशासनिक दक्षता में वृद्धि, योजनाओं की प्रभावी निगरानी एवं क्रियान्वयन को मजबूती मिलेगी। मुख्यमंत्री ने कहा, संसाधनों का सही और प्रभावी उपयोग सुनिश्चित करना हमारी प्राथमिकता



है। इसी उद्देश्य से हमने प्रदेश में 'सुशासन एवं अभिसरण विभाग' की स्थापना की है। यह 58 वें विभाग न केवल प्रशासनिक प्रक्रियाओं को सरल बनाएगा, बल्कि सरकारी योजनाओं के प्रभावी क्रियान्वयन में भी मदद करेगा। मुख्यमंत्री ने कहा, आज हुए एमओयू से प्रशासनिक पारदर्शिता, वित्तीय अनुशासन और नीति-निर्माण में क्रांतिकारी बदलाव आएंगे।

### नीति निर्माण को मिलेगी नई दिशा

सीईजीआईएस के फाउंडर कार्लिक मुरलीधरन ने कहा, हम छत्तीसगढ़ सरकार के साथ मिलकर राज्य की नीतियों और योजनाओं के प्रभावी क्रियान्वयन के लिए तकनीकी, विश्लेषणात्मक और रणनीतिक सहयोग देंगे। साथ ही, रणनीतिक बजटिंग और वित्तीय प्रबंधन में शासन को सहयोग करेंगे। उन्होंने यह भी कहा, वैश्विक स्तर की विशेषज्ञता और डेटा-ड्रिवन नीति निर्माण से छत्तीसगढ़ को व्यापक लाभ मिलेगा। टीआरआई के सहयोग से ग्रामीण विकास को मिलेगा नया आयाम : ग्रामीण क्षेत्रों के स्तर विकास के लिए टीआरआई के साथ हुए समझौते के तहत, शिक्षा, स्वास्थ्य, महिला सशक्तिकरण और जल संधरण को बढ़ा दिया मिलेगा। संस्था के एग्जिक्यूटिव डायरेक्टर श्रीश कल्याणी ने बताया कि हम छत्तीसगढ़ सरकार के साथ मिलकर स्थानीय शासन को सशक्त बनाते, समुदायिक सहभागिता बढ़ाने और ग्रामीण विकास को तेज गति देने में सहयोग करेंगे।

### ई-गवर्नेंस और डिजिटल ट्रांसफॉर्मेशन को बढ़ावा

मुख्यमंत्री ने बताया कि ई-गवर्नेंस, डिजिटल ट्रांसफॉर्मेशन, शिकार्यत निवारण तंत्र और योजनाओं की रियल-टाइम मॉनिटरिंग जैसी सुविधाओं को इस पहल से नया आयाम मिलेगा। एमओयू से न केवल सरकारी कर्मचारियों और युवाओं के कौशल विकास और क्षमता उन्नयन को बढ़ावा मिलेगा, बल्कि शासन की योजनाओं को अधिक प्रभावी और सुगम बनाया जाएगा। मुख्यमंत्री ने कहा, भ्रष्टाचार पर सख्त लगाम लगेगी और आम जनता को सरकारी योजनाओं का लाभ बिना किसी बाधा के प्राप्त होगा।

## कलेक्टर ने पशुपालन, मछलीपालन एवं उद्यानिकी विभाग की समीक्षा की

हरिभूमि न्यूज ▶▶▶ बालोद

कलेक्टर इन्द्रजीत सिंह चन्द्रवाल ने संयुक्त जिला कार्यालय सभाकक्ष में पशुपालन, मछलीपालन एवं उद्यानिकी विभाग की समीक्षा बैठक लेकर संबंधित विभाग के कार्यों की प्रगति की विस्तृत समीक्षा की। इस दौरान उन्होंने सभी विभाग प्रमुखों को अपने-अपने विभागों के कार्यों से आम जनता को अधिक से अधिक लाभान्वित कर उनके आय सुजन के उपाय सुनिश्चित करने के निर्देश दिए। बैठक में उप संचालक नि:शुल्क पशु चिकित्सा शिविर का आयोजन, पशु उपचार, बंधियाकरण, शल्य क्रिया, टीकाकरण, कुत्रिम गर्भधारण, एवं मत्स्यपालन विभाग के सहायक संचालकों के अलावा अन्य अधिकारीगण उपस्थित थे। बैठक में चन्द्रवाल ने संबंधित विभागों के



द्वारा निर्धारित लक्ष्य एवं उपलब्धि के संबंध में विस्तारपूर्वक जानकारी ली। इस दौरान चन्द्रवाल ने पशु चिकित्सा विभाग द्वारा जिले में नि:शुल्क पशु चिकित्सा शिविर का आयोजन, पशु उपचार, बंधियाकरण, शल्य क्रिया, टीकाकरण, कुत्रिम गर्भधारण, एवं मत्स्यपालन विभाग के सहायक संचालकों के अलावा अन्य अधिकारीगण उपस्थित थे। बैठक में चन्द्रवाल ने संबंधित विभागों के विस्तृत समीक्षा की। उन्होंने बैठक में उपस्थित मत्स्य विभाग के अधिकारियों को ग्रामीण अर्थव्यवस्था में सुधार, जीविकोपार्जन के साधन एवं पौष्टिक आहार में मत्स्य व्यवसाय का महत्वपूर्ण योगदान सुनिश्चित करने हेतु जरूरी उपाय सुनिश्चित करने को कहा। इसी तरह विस्तृत समीक्षा जिले में नदी एवं कछारों के तट पर सब्जी उत्पादन के कार्य के संबंध में जानकारी ली।



चौलेश ने 54वीं बार किया रक्तदान

गुरूर। समाज सेवी चौलेश देशमुख ने अपने 50 वें जन्मदिन पर रक्तदान किया। श्री देशमुख अब तक 54 बार रक्तदान कर चुके हैं। उन्होंने कहा कि मैं लगातार आवश्यकता अनुसार रक्तदान कर रहा हूँ, इससे शरीर पहले की अपेक्षा स्वास्थ्य लगता है। उन्होंने कहा कि सभी स्वस्थ युवाओं को रक्तदान करना चाहिए।

**अधिकारी-कर्मचारियों की ली गई बैठक**



बालोद। निर्वाचन के लिए मतगणना पेटी व निर्वाचन दलों को रवाना करने के बाद बालोद ब्लॉक में शांतिपूर्ण रूप से चुनाव संपन्न कराने के लिए सभी अधिकारी-कर्मचारियों को मार्गदर्शन प्रदान किया गया।

**बाइक में टक्कर बुजुर्ग घायल**

बालोद। ग्राम जामगांव बी के समीप एक अज्ञात मोटरसाइक चालक ने तेज व लापरवाही पूर्वक वाहन चलाते हुए ग्राम नेवारीखुर्द निवासी मोटरसाइक चालक हीरालाल पिता झाड़ा मम उम्र 65 वर्ष को ठोकर मारकर मौके से फरार हो गया। घटना की सूचना पर पहुंचे संजीवनी 108 द्वारा प्राथमिक उपचार कर जिला चिकित्सालय लाया गया। मरीज के सिर में गंभीर चोट एवं हाथ में फेक्चर को देखते हुए जिला चिकित्सालय से रायपुर मेकाहारा रिफर किया गया। घटना मंगलवार की देर शाम की बताई जा रही है।

**मैडिकल यूनिट वाहन में की तोड़फोड़, आरोपी गिरफ्तार**



बालोद। जिले के स्वास्थ्य विभाग के मैडिकल यूनिट वाहन पर बदमाश ने तोड़फोड़ कर दी। इस मामले में पुलिस ने बदमाश युवक के खिलाफ अपराध दर्ज कर गिरफ्तार कर लिया है। पुलिस के अनुसार शहर के आमापारा में लोगों के स्वास्थ्य की जांच कर रहे मैडिकल यूनिट वाहन की बदमाश ने तोड़फोड़ की है। बदमाश ने पत्थर मारकर वाहन का कांच तोड़ा दिया। घटना का सीसीटीवी फुटेज भी सामने आया है। इसके साथ ही मौके पर उपस्थित कई लोगों ने वीडियो भी बनाया था, जो सामने आया है। एफआईआर के बाद कोचवाली पुलिस ने बदमाश को पकड़ लिया है। मुख्यमंत्री स्लम स्वास्थ्य योजना के तहत मैडिकल वाहन शहर के एक मोहल्ले में पहुंचा था, जिस पर बदमाश ने पत्थर मारकर तोड़फोड़ की। इससे पहले भी बदमाश एक दुकान में तोड़फोड़ के मामले में जेल जा चुका है।

**प्रवचन ग्राम दुपचेरा में श्रीमद् भागवत कथा में श्रीकृष्ण-सुदामा प्रसंग का किया गया वर्णन**

हरिभूमि न्यूज ॥ गुरुवर

मित्रता में गरीबी और अमीरी नहीं देखनी चाहिए। मित्र एक दूसरे का पूरक होता है। भगवान श्री कृष्ण ने अपने बचपन के मित्र सुदामा की गरीबी को देखकर रोते हुए अपने राज सिंहासन पर बैठाया और उन्हें उलहाना दिया कि जब गरीबी में रह रहे थे, तो अपने मित्र के पास तो आ सकते थे, लेकिन सुदामा ने मित्रता को सर्वोपरि मानते हुए श्री कृष्ण से कुछ नहीं मांगा। उक्त बातें ग्राम दुपचेरा में चल रहे श्रीमद् भागवत कथा के आठवें दिन कथा वाचक रामकिंकर महाराज जी ने कहीं।

उन्होंने बताया कि सुदामा चरित्र हमें जीवन में आई कठिनाइयों का सामना करने की सीख देता है। सुदामा ने भगवान के पास होते हुए भी अपने लिए कुछ नहीं मांगा। अर्थात् निस्वार्थ समर्पण ही असली मित्रता है। इस दौरान बड़ी संख्या में श्रद्धालु उपस्थित थे। कथा वाचक रामकिंकर महाराज ने बताया कि भागवत कथा श्रवण से मन को परम सुख की प्राप्ति होती है। उन्होंने कहा कि श्रीमद् भागवत कथा में बताए उपदेशों व उच्च आदर्शों को जीवन में ढालने से मानव जीवन जीने का उद्देश्य सफल हो जाता है। सुदामा चरित्र के प्रसंग में कहा कि अपने मित्र का विपरीत परिस्थितियों में साथ निभाना ही मित्र का सच्चा धर्म है। मित्र वह है जो अपने मित्र को सही दिशा प्रदान करे, जो मित्र की गलती पर उसे रोके और सही राह पर उसका सहयोग दे।

**विपरीत परिस्थितियों में साथ निभाना ही मित्र का सच्चा धर्म है : रामकिंकर महाराज**



**चराचर जगत में अमृतधारा के रूप में प्रवाहित है श्रीमद् भागवत कथा**

डॉ.डीलोहारा। नगर के प्राचीन नालेश्वर शिव मंदिर परिसर में भागवत कथा के दूसरे दिन कथा वाचक साध्वी पूजा किशोरी ने भक्तों को कथा का रसपान कराते हुए धर्म की विस्तृत व्याख्या की। उन्होंने कथा श्रवण कराते हुए भागवत को अमृत के समान बताया। सुकदेव जी के मुख से भागवत कथा टपकी, जो इस चराचर जगत में अमृतधारा के रूप में प्रवाहित है, जिसमें हम सभी को गोते लगाना चाहिए। इस तरह के भावों को सुनकर श्रोता भावविभोर होकर झूमने लगे। सुखदेव जी के प्राकट्य धर्म संपूर्ण विश्व में चलायमान हुआ। कथा में कैलाश पर्वत पर नारद मुनि के आगमन, भगवान शिव के द्वारा पार्वती माता को अमृत कथा सुनाये जाने की



गाथा का सुंदर एवं प्रासंगिकता का वर्णन हुआ। कथा में पार्वती मैया द्वारा भगवान शिव से उनके गले में पहने हुए नर मुंडों की माला के बारे में पूछे जाने पर भगवान शिव ने कहा, देवी मेरे गले में सारे मुण्ड आपके ही हैं। जितने जन्मों के बाद आपकी मृत्यु हुई, तब-तब मैं आपके शरीर का मुण्ड आपके प्रेम वश में अपने गले में धारण कर लिया। तब मैया ने कहा कि मैं हजारों बार मर चुकी हूँ और एक बार भी नहीं मरे। उन्होंने कहा कि आप ही मेरे लिए कुछ ऐसा करो कि मैं भी आपकी तरह ना मरूँ। तब भगवान शिव कैलाश पर्वत पर मैया पार्वती को अमृत कथा सुनाने लगे। इस अवसर पर मंदिर प्रबंधन समिति द्वारा चित्रकूटधाम से पधारें संत श्री श्री 108 चेतन दास जी महाराज का भव्य एवं दिव्या तरीके से स्वागत किया गया। कथा समापन के बाद भक्तों को प्रसाद वितरण किया गया।

**कालमेरव देउर मंदिर में कलशरात्रा के साथ शुरू हुई श्रीमद् भागवत कथा**

गुरुवर। नगर के ऐतिहासिक कालमेरव देउर मंदिर में आयोजित श्रीमद् भागवत ज्ञान यज्ञ सप्ताह के प्रथम दिन जल कलश यात्रा निकाली गई। कलश यात्रा काल मेरव देउर मंदिर से गणेश तालाब कोलिहामार पहुंची, जहां से जल लेकर वापस मंदिर पहुंची। सम्पूर्ण कार्यक्रम आचार्य पंडित सुरेश पाण्डेय के मार्गदर्शन में हुआ। मंदिर प्रांगण में आज से श्रीमद् भागवत कथा प्रारंभ हुई, जो 26 फरवरी को समाप्त होगी, किंतु अनुष्ठान 27 फरवरी को हवन, कपिला तर्पण, गीता पाठ, पार्थिव शिवलिंग निर्माण अभिषेक के बाद समाप्त होगा।

**श्री राम जन्म की कथा सुन भाव विभोर हुए श्रद्धालु**

अंडा। बघेरा दुर्गो वार्ड क्रमांक 56 साईं नगर में 9 दिवसीय संगीतमय श्रीराम कथा का आयोजन किया जा रहा है। संत श्री निरंजन महाराज जी लिमतरा आश्रम के मार्गदर्शन में कथा व्यास श्रद्धेय आचार्य स्वामी परमेश्वर महाराज जी लिमतरा वाले ने राम कथा में शिव-पार्वती संवाद, रावण का अत्याचार, श्रीराम जन्म के बारे में बताया। उन्होंने कहा कि अयोध्या में राजा दशरथ के घर भगवान श्रीराम, भरत, लक्ष्मण एवं शत्रुघ्न ने जन्म लिया, तो अयोध्या नगरी में उत्पन्न छा गया। नगरवासी खुशी से झूम उठे और बधाइयों का सिलसिला शुरू हो गया। तुलसीदास जी चारों पुत्रों का नामकरण राम, लक्ष्मण, भरत, शत्रुघ्न के रूप में किया। चारों भाई आश्रम में शिक्षा प्राप्त करने जाते हैं। यहां सभी विद्याओं में पारंगत होकर वापस अयोध्या आते हैं। इसके बाद श्रीराम-लक्ष्मण को यज्ञ की रक्षा के लिए ऋषि विश्वामित्र मार्गदर्श ले जाते हैं। भगवान श्रीराम राक्षसी ताड़का, मारीच और सुगृह का वध कर देते हैं। राम कथा में पुरोहित मार्तण्ड सिंह, राजेश्वरी राजपूत सहित नगरवासी आनंद उठा रहे हैं।



**जनपद सदस्य व सरपंच चुनाव के परिणाम जारी, विजेता प्रत्याशियों ने मनाया जश्न**

नव नियुक्त जनप्रतिनिधियों ने जनता का जताया आभार, लिया आशीर्वाद

हरिभूमि न्यूज ॥ अंडा

त्रिस्तरीय पंचायत चुनाव में जनपद पंचायत दुर्ग व दुर्गा ग्रामीण विधानसभा क्षेत्र के अंतर्गत अलग अलग पंचायत में देर रात तक परिणाम आया। जैसे-जैसे परिणामों की घोषणा होती गई, ग्रामीण अपने उम्मीदवार की जीत साथ जश्न मनाने लगे। ग्राम पंचायत अंडा से दिग्विजय सिन्हा ने 314 वोटों से जीत दर्ज की। इसी तरह ग्राम पंचायत चिंगरी में पुष्पा वाघमारे 113 वोट से, ग्राम पंचायत विनायकपुर योगेन्द्र दिल्लीवार 298 वोट, ग्राम पंचायत आमटी मासाभाट में दुर्गा चौधरी ने 200 वोट से जीत हासिल की। वहीं, ग्राम पंचायत आलबरस में सैनिक भुवन लाल देशमुख 283, ग्राम पंचायत निकुम में भागवत पटेल 24, ग्राम पंचायत थनोद में मेनका दिनेश देशमुख 470, खपरी सिलोदा में अनसुईया नारायण साहू 51, कोलिहापुरी में ईश्वर साहू 200, पिसंगांव में द्रौपदी देशमुख 60 वोटों से विजयी रहे। इसी तरह ग्राम पंचायत चंदखुरी में कविता ठाकुर, कोनारी से गुजेश्वरी साहू 112, कोटनी से रामसिंह निषाद 125, मोहलाई से डा नरेन्द्र निषाद 520, रसमड़ा से बालकिशन निषाद 300, कुथरेल से गीता गजपाल ने 120, ग्राम पंचायत भरदा से सुनीता जयप्रकाश भारदीय ने 203 और ग्राम पंचायत कोडियां खुमान निषाद ने 01 वोट से जीत दर्ज की। वहीं, ग्राम पंचायत जंजगिरी से गीता ठाकुर 181 वोट से, भानपुरी से उर्मदी ठाकुर 330, अछोटी से रिसना दिल्लीवार ने 45 और ग्राम पंचायत झरमा से रोशन लाल साहू ने सरपंच का चुनाव 23 वोट से जीत लिया। वहीं, जनपद सदस्य के लिए ग्राम चिंगरी, अछोटी, भरदा, कोठारी से



बेला यादव ने 374 वोट से जीत हासिल की। इसी तरह ग्राम पंचायत अंडा से विनायकपुर जनपद सदस्य अजीत चन्द्रकर 542, ग्राम पंचायत कुथरेल, भानपुरी, जंजगिरी से लोमेश कुमार चन्द्रकर 1008, ग्राम पंचायत रिसमा,

**जनपद सदस्य बने लोमेश, विजय जुलूस निकालकर जताया आभार**

अंडा। दुर्ग जनपद पंचायत चुनाव में क्षेत्र क्रमांक 19 से ग्राम कुथरेल, भानपुरी एवं जंजगिरी से ग्राम कुथरेल के युवा प्रत्याशी लोमेश चन्द्रकर जनपद सदस्य पद के विजयी होने पर ग्रामवासियों ने जीत का जश्न मनाया। ग्रामवासियों ने बाजे-गाजे के साथ जुलूस निकाला और जमकर आतिशबाजी की। सबसे पहले लोमेश चन्द्रकर ने ग्राम स्थित शीतला माता सहित विभिन्न ग्रामों के मंदिर में पूजा-अर्चना कर आशीर्वाद लिया। इस दौरान उन्होंने लोगों से मिलकर आभार व्यक्त किया और उनका आशीर्वाद लिया। गांव में महिलाओं ने आरती उतारकर उनका स्वागत किया। इस अवसर पर श्री चंद्रकर ने सभी मतदाताओं का आभार जताते हुए सभी की सहभागिता से जनपद क्षेत्र के विकास के लिए कार्य करने का संकल्प लिया। इस अवसर पर पूर्व सरपंच राजश्री प्रेरणा चन्द्रकर, पूर्व जनपद सदस्य प्रदीप चन्द्रकर, नव निर्वाचित सरपंच गीता गजपाल, गायत्री साहू, संतोष साहू, महावीर, सुनील, शुभम साहू, टमेश्वर साहू, गीष्ण प्रताप, धनश्याम साहू, संती चन्द्रकर, कुन्दन चन्द्रकर सहित बड़ी संख्या में ग्रामीण उपस्थित थे।

**शिवाजी महाराज की अमर गाथा भारतीयों में राष्ट्रप्रेम की भावना जागृत करती रहेगी**

हरिभूमि न्यूज ॥ अंडा

दुर्ग ग्रामीण विधानसभा अंतर्गत ग्राम पंचायत झोला में कुर्मी क्षेत्रिय समाज एवं ग्रामवासियों ने छत्रपति शिवाजी महाराज की जयंती मनाई। इस अवसर पर शिवाजी महाराज की प्रतिमा स्थापित की गई। कार्यक्रम के मुख्य अतिथि दुर्ग ग्रामीण विधायक व राज्य ग्रामीण एवं अन्य पिछड़ा वर्ग क्षेत्र विकास प्राधिकरण उपाध्यक्ष ललित चंद्रकर थे। उन्होंने शीतला माता चौक पर स्थापित प्रतिमा का अनावरण किया। कार्यक्रम को संबोधित करते हुए विधायक श्री चंद्रकर ने कहा कि वीर शिवाजी महाराज केवल एक योद्धा ही नहीं, बल्कि एक दूरदर्शी शासक, उत्कृष्ट

रणनीतिकार और कुशल प्रशासक भी थे। उन्होंने अपनी नीतियों, अनुशासित सेना और संगठित प्रशासनिक व्यवस्था के माध्यम से शक्तिशाली और आत्मनिर्भर राज्य की नींव रखी। उन्होंने अपने दृढ़ संकल्प और सूझबूझ से विपरीत परिस्थितियों में भी अद्वितीय विजय प्राप्त की। उनकी अमर गाथा भारत के युवाओं में राष्ट्रप्रेम और अदम्य उत्साह की भावना जागृत करती रहेगी। कार्यक्रम में आशा विक्की मिश्रा, सरपंच बसंती निषाद, गोपेंद्र बेलचंदन, धीरपाल देसलहरे, भक्तराम यादव, पवन दिल्लीवार, अशोक देशमुख, यशवंत देशमुख, लिलेश्वरी निषाद, उषा निषाद, गायत्री निषाद सहित बड़ी संख्या में नागरिक उपस्थित रहे।

**मतदान केंद्रों में पहुंचे मतदान दल, किया गया स्वागत**

बालोद। त्रिस्तरीय पंचायत आम निर्वाचन के द्वितीय चरण के अंतर्गत जिले के बालोद विकासखण्ड में गुरुवार 20 फरवरी को संपन्न होने वाले चुनाव के लिए मतदान दलों के संकुशल मतदान केन्द्रों में पहुंचा। मतदान दलों के पहुंचने पर वहां उपस्थित अधिकारी-कर्मचारियों ने पुष्पशुद्ध मेटकर उनका स्वागत किया।



**आरटीआई से सामने आया अनोखा कारनामा एक पंचायत ने की खरीदी, दूसरे ने चुकाया बिल!**

हरिभूमि न्यूज ॥ बालोद

ग्राम पंचायतों में भ्रष्टाचार चरम पर है। अब तो पंचायतें दूसरे पंचायतों के बिलों का भी भुगतान करने लगी हैं। मामला बालोद विकासखण्ड के ग्राम पंचायत बी जामगांव का है। इसकी शिकायत ग्रामीण ने जिला प्रशासन से की है। ग्राम पंचायत बी जामगांव में सूचना के अधिकार से निकाली गई जानकारी में यह चमत्कार देखने को मिला है। जहां आरटीआई द्वारा निकाले गए एक बिल को देखकर आप भी सोचने पर मजबूर हो जाएंगे कि क्या ऐसा भी होता है। जिले में यह अपने तरह का अनोखा मामला है, जो शायद ही पहले हुआ होगा। आरटीआई कार्यकर्ता ने बताया कि ग्राम पंचायत (बी.) जामगांव से आरटीआई के तहत निकाली गई जानकारी के अनुसार एक बिल प्राप्त हुआ है। इसमें पंचायत द्वारा सामग्री खरीदी का जो बिल लगाया गया है, उसमें खरीददार करहीभद्र पंचायत अंकित है, किन्तु बिल का



भुगतान ग्राम पंचायत (बी.) जामगांव के सरपंच और सचिव के सील साइन से किया गया है। हालांकि, बिल मात्र 798 रुपए की छोटी सी राशि का जरूर है, लेकिन सवाल बड़ा खड़ा कर रहा है। आरटीआई से निकाले गए बिल में अंकित तारीख के अनुसार यह मामला 18/05/2020 का है। संजय वेल्लिंग वर्कस करहीभद्र द्वारा जारी बिल में सामग्री खरीदी करने वाले का नाम ग्राम पंचायत करहीभद्र अंकित है, लेकिन बिल के नीचे ग्राम पंचायत बी. जामगांव के सरपंच पुष्पा देवांगन और सचिव की सील साइन है।

**अपर कलेक्टर व जनपद सीईओ से लिखित शिकायत**

आरटीआई कार्यकर्ता ने ग्राम पंचायत में हुई इस अनियमितता के खिलाफ अपर कलेक्टर व जनपद सीईओ से लिखित शिकायत कर ऐसी और अनियमितता की संभावना जताते हुए पंचायत में हुए कार्यों की जांच कर कार्रवाई की मांग की है। अब बड़ा सवाल यह है कि क्या जनप्रतिनिधि और पंचायत अधिकारी बिना फाइल देखे सील व साइन करते हैं या इसके पीछे कोई साजिश है। मामला जांच के बाद ही स्पष्ट होगा।

**जांच के बाद होगी कार्रवाई**

एक पंचायत सामग्री खरीदी करे और दूसरी पंचायत उसका भुगतान करे, तो यह गलत है। शिकायत पर जांच के बाद दौखियों के खिलाफ कार्रवाई की जाएगी। - चंदकांत कोथिक, अपर कलेक्टर

**सिद्धीविनायक नवजात शिशु एवं बालरोग हॉस्पिटल**  
अम्बेडकर चौक के पास, रूद्री रोड, धमतरी (छत्तीसगढ़)  
14 बिस्तरों का सर्वसुविध्यपूर्ण नवजात शिशुओं का A/C प्रशुद्ध रूम की व्यवस्था एवं Ventilator की सुविधा  
Multi Para Monitors / Bubble CPAP  
Warmer Led Photo Therapy वीसिया के ईलज के लिए Centralized Oxygen एवं Suctioning की व्यवस्था  
State of the art NICU including care for Preterm, Term  
वैतानकृतित बच्चे का वार्ड  
Low Birth Weight, Septic & Very Serious Newborn  
प्रतिदिन समस्त टीकाकरण का उपलब्धता  
24 घंटे पैथोलॉजी, फार्मसी, X-Ray की सुविधा उपलब्ध  
मो. 9981321524/7223011528 समय : सुबह 10.30 से शाम 9 बजे (रविवार शाम बंद)

**HEALTH TOWN**  
**अहलूवालिया हॉस्पिटल**  
नेमीचंद गली, रामसागर पारा, प्रभाट टॉकीज के पास, स्टेशन रोड रायपुर  
0771-4050006, 81031 28515  
डॉ. एम.के. अहलूवालिया डॉ. गौरव अहलूवालिया  
M.B.B.S., D.L.O. M.B.B.S., D.N.B.-ENT, M.N.A.M.S.  
विज्ञापन हेतु संपर्क करें : 0771-4242213, 7987119756, 9303508130  
Dental & Cosmestic Treatments  
नाक, कान, गला विभाग  
● तिर, मुच एवं गले का कैंन्सर।  
● ऑपरेशन द्वारा ईलाज  
● नाक की प्लास्टिक सर्जरी  
● चक्रकर की जांच  
● एलजी  
● टेडे मेडे दांतों को सीधा करना  
● दांतों की नसों का इलाज  
● दांतों की सफाई एवं घनकाना  
● देत प्रत्यारोपण  
● मुँह के कम सुलने का इलाज  
● (Hearing Aids) सुनवाई गरीब




कांग्रेस आलाकमान ने जताया **भूपेश पर भरोसा**  
छत्तीसगढ़ के कांग्रेसजनों की ओर से आभार



छत्तीसगढ़ के माटीपुत्र और किसानों के हितरक्षक, पूर्व मुख्यमंत्री

**मान. भूपेश बघेल जी**

को राष्ट्रीय महासचिव बनने पर  
हार्दिक बधाई...



**मान. गिरीश देवांगन**

पूर्व अध्यक्ष - छत्तीसगढ़ खनिज विकास निगम  
उपाध्यक्ष - प्रदेश कांग्रेस कमेटी

**मान. बृजेश शर्मा**

प्रभारी राजनांदगांव शहर जिला कांग्रेस कमेटी  
संयुक्त महासचिव - छ.ग. प्रदेश कांग्रेस कमेटी

**मान. सुशील सन्नी अग्रवाल**

पूर्व अध्यक्ष - छत्तीसगढ़ भवन एवं अन्य सन्निर्माण  
कर्मकार कल्याण मंडल, BOCW  
(पूर्व कैबिनेट मंत्री दर्जा)